

షేక్ షాండు ఉంగరము

పరీక్షలైన వెంటనే ఈలాగే రావలసిందని మానాన్నగారతనిపేర నొకకాథు వ్రాసినారు. ఏపెలు అయిదవతేదీ సాయంకాలం అయిదుఘంటలబండ్లలో వచ్చేదనని ఆయను జవాబువ్రాసినారట. మానాన్నగారావార్త మాతో చెప్పడముతోటే మాకు చాలా సంతోషమువేసింది. నాగడిలోనున్న పట్టు అవి తుడిపించి, కొత్తపటాలుతో గడంతా అలంకరించేను. మార్చి 29 వ తారీఖు నుండి ఏపెలు అయిదవ తేదీవరకు గడపడమంటే ఎన్నోవందలయేళ్లు గడుపుతే యెంత కష్టంగా వుంటుందో అంతకష్టంగావుంది. ఏపెలు అయిదవతేదీ ఉదయంనుంచి సాయంకాలంవరకు గడపడం మరీ కష్టమనిపించింది. సాయంకాలమైంది. మరీ ఆత్రుత లావైంది. ఏదో అర్జెంటుపనుందని నాన్నగారాదినముననే కేంపువెళ్ళిపోయినారు. వచ్చే జట్కా ఒక్కటిగూడా మా యింటిదగ్గరనాగలేదు. ఎనిమిదిఘంటలుకొట్టారు.

“అమ్మా! ఎనిమిదైంది, మఱిరారు. ఇంట్లోకిరా, భోంచేసి పడుకొందాం. ఆప్పల స్వామిని వీధిలోకూర్చోమని చెప్పా” అని మాఅమ్మ పిలిచింది. లోపలికిపోలేను. వీధిలోకూర్చోలేను. మరొక అరిఘంటనేవు వీధి గుమ్మంవద్దనే కాలక్షేపంచేశాను. ఇంకరారని నిశ్చయించుకొన్నాను. నేను మాఅమ్మ వడ్డించుకొని తింటున్నాము. ఎవరో తలుపు పిలచినట్లు వినబడింది. మాబంట్రోతు తలుపుతీసేడు. “వ్రసాదరావుగారు వచ్చినారా”

శ్రీమతి వెల్లంకి శకుంతలా నరసాయమ్మగారు అని ఆతనిడిగేరు. “లేదుబాబు రాలేదు” అని అప్పలస్వామిచెప్పి పంపివేసినాడు. అడిగినవారతని స్నేహితులని నాకు తెలుసును. ఆయన పుత్రరంవ్రాసినారని అనుకొన్నాను. భోజనాలైనవెనుక వసారాలో మంచముమీద కూర్చొని మాఅమ్మ నేను మాట్లాడుకొంటున్నాము. “ఏకారణంచేత రాలేదో యీ వేళ. ఒంట్లో కులాసాగావున్నదని వ్రాసినారా” అని మాఅమ్మ నన్నడిగింది. “మొన్న వ్రాసినపుత్రరలో కులాసాగా యున్నట్లు వ్రాసినారని నేను చెప్పినాను. పదిఘంటలు కొట్టారు. మాఅమ్మకు నిద్రవచ్చింది. నాకింకా నిద్రపట్టలేదు. “కమలా” అని పిలుపు నాచెవిబడింది. ఆశబ్దం నాకు చిరపరిచితమైనదే. ఆశబ్దం కర్ణామృతమైనది. మరల నాభావాలు ఒక్కమారుగా పైకిలేచినవి. మాఅమ్మను లేపించకుండా తలుపు గడియతీశాను. లోపల ప్రవేశించేరు. సామాసంతా గడిలోపెట్టించాను. “మామయ్య లేయా” అన్నారు. “కేంపువెళ్ళినారు ఈదినమే. రేపు సాయంకాలానికి వస్తా” రని చెప్పినాను. “ఇంత ఆలస్యమేమి” అని అడిగినాను. “మాస్నేహితునియింటికిపోయి వస్తున్నా” నన్నారు. ఈవూర్లో అతనికిఒక్కరే స్నేహితుడు. అతడువచ్చి మాయింటిదగ్గర అడిగినాడు. ఆయనలాగ చెప్పుచున్నారు. నాకు కొంచె మనుమానంవేసింది. అనేకభావాలు దయించేయిగాని వానినెల్ల అణచుకొన్నాను. మాఅమ్మలే 547.

“ఏమోయివంతులూ! ఇంత ఆలస్యమైందేమి” అని పలుకరించింది, “పట్టువంచయిచ్చి వడ్డించమూ” అని మాఅమ్మ నాతోనంది. “ఇప్పుడే ఫలహారంచేసివచ్చేను, నాకాకలిలేదండీ” అని ఆయనన్నారు. “కొద్దిగా చల్లాలన్నంతిను, లేకుంటే వేడిచేస్తు”దని మాఅమ్మ మల్లా అతనితో చెప్పిందిగాని అతను భోజనంచేయలేదు. “పదకొండు ఘంటలుకొట్టేరు వెళ్లి గదిలోపడుకోవోయి” అని మా అమ్మచెప్పింది. “చాలా ఉక్కగావుంది, వరండామీదనే పడుకోంటాలె”దని ఆయనన్నారు. “మెరుపులు మెరుస్తున్నాయి, గదిలో చల్లగాగాలి వుంటుంది. లోపలే పడుకోవోయి” అని మా అమ్మ ఎంతచెప్పినా విన్నారుకారు. వరండామీదనే మంచమువేయించినాము. మా అమ్మ లోపలికిపోయింది చలివేస్తున్నదనుకొంటున్నా.

“నేను వ్రాసినపుత్తరం అందిందండీ?” అన్నా. “నాకు నిద్రవస్తున్నాది, నన్ను మాట్లాడించ” కని అన్నారు. “చెప్పేలోపల నిద్రపోతుందా” అన్నా. “నేను చెప్పలేను.” అని శాలువ కప్పుకొని పడుకొన్నారు. నాఊహలకు మరి కొన్ని తోడ్పడినవి. ఎన్నడూ యిలాగలేదు. ఆయనతో మాట్లాడడాని కిదివరకు నాకు విసుగువచ్చేది. ఇప్పుడు పలుకే బంగారమైంది. ఆరాత్రి నాకు నిద్రలేదు. ఎన్నెన్నో భావాలు దయించినవి. ప్రయాణం బడలికవల్ల పడుకొన్నాకని ఆభావాలను కొంత అణచుకొన్నాను.

తెల్లవారింది. కాఫీచేసి గదిలోనికిపట్టు

కొనివెళ్ళేను. “కాఫీ చల్లారబోయనా” అన్నా. ఎలాగన్నా మాట్లాడించడాని కొక తెలివితక్కువప్రశ్న. “ఉ” అన్నారు. చల్లారబోస్తూ, “నాపుత్తరం అందిందా” అన్నా. “అందింది కాని తిరిగి జవాబివ్వడానికి వేళలే వందున మానివేశా”నని అన్నారు. “మీ నాన్నగా రెప్పుడువస్తా”రని అడిగేరు. సాయంకాలానికి రావాలన్నా. కాఫీతాగం డన్నా. “నీవు పుత్తరంలో తెమ్మనివ్రాసిన వస్తువులన్నీ దొరకలేదు. దొరికినవి తెచ్చా. తాళాలివిగో. సూటుకేసులో వున్నాయి తీసుకో” అని అన్నారు. నాకొక్కసారి మహానందంకలిగింది. నా వ్యతిరేకభావాలన్నీ అణిగిపోయినవి. కాఫీతాగేకచూదాం లెండిఅన్నా. కాఫీతాగేరు. “నీవుతా”గ న్నారు. నేనూ తాగేను. సూటుకేసుతీసి ఒక్కొక్కటి బయటకులాగ మొదలుపెట్టేను. “ఒకపేంటు, పర్ట్ ఇస్తావా” అన్నారు. ఎంచియిచ్చేను.

ఇంకా పెట్టె తిరగవేస్తున్నా. అందులో సాముద్రికం వుస్తుకం కనపడింది. ఇదెన్నాళ్లయి నేర్చుకొంటున్నారని అన్నా. “ఏదీ నీ చెయ్యిచూస్తా”నని చెయ్యి పట్టుకొన్నారు. “ఇదెప్పుడువచ్చింది? ఏదీవుంగరం చూదా” మన్నారు. తీసియిచ్చాను. “షేక్ హేండువుంగరం” మొక్కడిదన్నారు. నేనేమీ జవాబీయలేదు. వుంగరాన్ని బాగాచూచేరు. నా మోమువంక తేరిబారిచూచేరు, చిరునగవల్లా మూతి విరపుక్రిందమారింది. నిట్టూర్పువిడచి చేయివదలినారు. “తరువాతచూస్తా”ననిచేప్పేసి చేయివదలివేసినారు. చేయి

చూడండన్నా. వుంగరం నాదగ్గరకడవేసి గదివెకలిపోయినారు. పెట్టెతాళంవేసి నేను చావట్లో కూర్చున్నాను.

పదిఘంటలు కావచ్చింది. “అమ్మా మీరాయన స్నానంచేశారా” అని అమ్మ అడిగింది. ఇంకాయంటికిరాలేదమ్మా. అన్నాను. బంట్లోతును పంపమంది. ఎక్కడుంటారో తెలియదన్నా. నేను మాలమ్మ ఇలాగమాట్లాడుకొంటుంటే ఎవరో ఒక అబ్బాయివచ్చి “ప్రసాదరావుగారున్నారా” అని అడిగినారు. “లేరండీబాబూ అని మా అప్పలస్వామి చెప్పేడు. “ఎక్కడికి వెళ్లినారో తెలుసునా” అని అడిగేరు. “తెలియదుబాబూ అతని కొసమే చూస్తున్నాం” అన్నాను అప్పలస్వామి. “ఆయన వచ్చినవెనుక ఈవుత్తరం ఇచ్చి” అని ఒక వుత్తరంయిచ్చి ఆ అబ్బాయిపోయినాడు.

అప్పలస్వామి దగ్గరనుండి కవరుతీసికొని విప్పి చదివేను. ఇంగ్లీషున వ్రాసినారు. నాకు కొంచెమింగ్లీషువచ్చును. వుత్తరంలో, “ప్రొద్దున్న మనం ఒక్క ఘడియకూడా కులాసాగా వుండడానికి సమయం అయింది కాదు. గనుక పండ్రెండుఘంటలకు మీరు రావలయును. రాత్రి యిచటనే వుండవలయును.” అనివుంది. క్రింది సంతకంచూచేను. “ఇట్లు మీ ప్రియమైన శ్యామ్” అనివుంది. సంతకం, వుత్తరం చూడగనే గుండె రుల్లుమంది. నా భావాలను మరింత పోషించినవి. ఆ వుత్తరంపట్టుకొని పరిపరివిధాల ఆలోచించుకొంటూ కూర్చున్నా. “పదకొండుకావచ్చిందింకారాలేదమ్మా” అంది

మాలమ్మ. లేదన్నా. ఇంతలో జోడుచప్పు డైంది. నన్ను పలుకరించకుండా పట్టుబట్టకట్టుకొని భోజనానికి వెళ్లినారు. మాలమ్మ నన్ను భోజనానికి రమ్మంటే నాకు వికారం గావుందనిచెప్పి గదిలోకిపోయి పడుకొన్నాను. భోంచేసి నన్ను మాటాడించకుండా గదిలో బట్టలువేసికొని మరల ఎచ్చటికో బయలుదేరినారు. ఆయనవెళ్లిన యింకో అరఘంట కల్లా యింకోవుత్తరం మరొక అబ్బాయి పట్టుకొచ్చేడు. అది చదివేను. అందులో “సాయంకాలం మనం మన ప్రియమైన శ్యామ్ తోగూడా మైరుపోదాం. గనుక మాయింటికి వెంటనే రావలసింది” అనివుంది. సంతకం, జాన్, అనివుంది. నాకు మరీ అనుమానం ఎక్కువైంది. పట్టుదలగల్గింది. ఆయనతో చదువుచున్న కిరస్తానీదానిపేరు కనుక్కోవాలని వుద్దేశం కలిగింది. మాలలిత అన్నకు తెలుసుకదా అని వాళ్లింటికివెళ్లేను. “ప్రసాద్” (అలితసోదరుడు) గదిలో అలితవుండడంచేత ఆగదిలోకివెళ్లేను. అతనిని “అన్నా” అని పిలవడమలవాటు. ఆయన దగ్గర నాకు చాలా చనువుగూడాను. మెల్లిగా అతన్ని దాని పేరుకనుక్కున్నా. దాని పేరు. శ్యామలాకన్య దాని తమ్ముడు పేరు జాన్. నేను ఇలాగమాట్లాడుతూవుంటే ఆయన ప్రక్కనుంచి రోడ్డుమీదనుండి వెళ్లుచున్నారు. ఆయన నన్ను చూచేరు. నేనాయన్ని చూచేను. నేనింటికివెళ్ళేసరికల్లా ఆయన ప్రయాణం సందట్లోనున్నారు. “సాయంకాలం మీమామగారినిచూచి వెళ్ళవచ్చులేవోయి” అని మాలమ్మ అంటున్నాది.

“నేనింక ఒక్క నిముషముగూడ నుండలేనండి” అని ఆయన అంటున్నారు. “అప్పుల స్వామీజిట్టా తేవోయి” అన్నారు. “బాబూ సెలవలేకదా. మామయ్యగారు వచ్చేక వెళ్ళవచ్చునులేండి” అని అంటున్నాడు. మా అమ్మ బ్రతిమాలుతున్నాది. పెద్దగాలివాన వచ్చింది. ఎలాగో ప్రయాణం ఆగిపోయింది. మా అమ్మ బ్రతిమాలడంచూస్తే నాకు పట్టరాని కోపం వచ్చిందిగాని ఏమీ అనలేదు.

సాయంకాలం నాన్న గారు వచ్చేరు. అల్లుడు వచ్చినారని మా అమ్మ చెప్పింది. “ఏడమ్మా” అని నన్ను డిగేరు. నే మాటాడలేదు. రాత్రి ఎనిమిది ఘంటలైంది వచ్చేరు. అల్లుడు మామ యిరువురు మాట్లాడుకొన్నారు. “ఇక్కడ రెండు నెలలుండ” అని మానాన్న గారన్నారు. “నాకీ వూర్లో తోచదు. వుండడానికి బుద్ధి పుట్టలే” దని ఆయన అంటున్నారు. మా నాన్న గారు కోపం పడ్డారు. అతను వూరుకొన్నారు.


రాత్రి భోజనాలైనవి. వసారాలలోనే మంచం వేయమన్నారాయన. వద్దని నాన్న గారు గదిలో మంచము వేయించేరు. అల్లుడు నాన్న గారు కూర్చోని మాట్లాడుకొంటున్నారు. “నీ వుంగరం యిచ్చిందా పిల్ల” అని నాన్న గారు రతని అడిగేరు. “ఏం వుంగరం” అన్నారతను. “అమ్మా వుంగరాలే” వని మా నాన్న గారు రడిగేరు. ఇవ్వడానికి మనస్పాంపిందికాదు. కాని నాన్న గారు రడిగేరు కనుక ఒక వుంగరం యిచ్చే నాన్న గారికి. “రెండవదేదమ్మా” అన్నారు నాన్న

గారు “ఇదిగో” అని, వేలు దిచూపే. తీసివ్వమని నాన్న గారంటే యిచ్చేను నాన్న గారికి. మొన్న మీయిద్దరికీ రెండు వుంగరాలు చేయించి వాటి మీద నీపేరు P. R. (పి. ఆర్.) అని చెక్కించేను చూ” దని నాన్న గారు రతనితోనన్నారు. ఆయన ఆ అక్షరాలు చూచి ఆశ్చర్యపోయేరు. కంగారు పడ్డట్టయినారు. మొఖం తెల్లబోయింది. ఏమీ నాకు తోచలేదు. వుంగరాలు రెండూ పట్టుకొన్నారు. “వెళ్ళి పడుకోవోయి” అని నాన్న గారు చెప్పి పంపి వేసినారు ఆయన్ని. గదిలోకి వచ్చి విచారిస్తూ ఒక్క ఘడియ కూర్చోని “కోప గించుకోకు, నేను చాలా తొందర పడ్డా” నన్నారు. మాట్లాడలేదు నేను. “మాటాడవా. తొందర పడ్డా.....” అని ఏమేమో అన్నారు. ఏవరు చేసిన పని వారికి బాగానే వుంటందన్నా. “నేను తొందర పడ్డాను. ఇంకేమి చేసినాను” అన్నారాయన. “చెయ్యవలసినదంతా చేస్తూనే యున్నారు. ఇంకేమి చెప్పాలి? మానాన్న గారికి తెలియనంత నేవే.... .” అని అన్నా. “ఏముంది నే చేసింది” అన్నారు. కిరస్తాన వుమతం చాలా మంచిదంట నిజమేనా అన్నా. ఏమతాని కామతమేమంచి దన్నారు. ఆమతంలో కలియడానికి చాలమందికి యిష్టం వుంటుంది. ఎందుకంటే ధనం, స్త్రీ ముఖ్యంగా వుంటాయన్నా.

ప్రొద్దున్నే కాఫీ త్రాగి గదిలో కూర్చున్నారు. నాన్న గారు నేనూ చావడిలో కూర్చున్నాము. ఇద్దరు అబ్బాయిలు మాయింటికి వచ్చి నాన్న గారికి నమస్కరించేరు.

“ఎమోయిశ్యామ్, ఓహో బాన్ కూడావచ్చి నాడా” అని నాన్నగారు వారిని పలుకరించారు. నేను గదిలోకిపోయి వింటున్నాను అంతాను. “ప్రసాదరావుగారున్నారండీ” అని వారు నాన్నగారి నడిగారు. నాన్నగారు ఆయన్ని పిలచారు. ముగ్గురు చావట్లో కూర్చోసి మాట్లాడుకొనుచున్నారు. “మేమిరువురము వుత్తరాలు వ్రాసితిమి. వచ్చినారుకారేమి నిన్ను” అని వారిడిగినారు. “నిన్ను చికాకు గావుంటే అలాగ ఏటికిపోయినానండి. మీ వుత్తరాలు నాకందలేదండీ” అని ఆయనన్నారు. నావూహలు గాలికి మేఘములైగిరి పోయినట్లు వారిమాటలతో నెగిరిపోయినవి. పదిన్నరకు వారు వెళ్లిపోయినారు. ఆయన

గదిలోకివచ్చారు. నాకు సిగ్గుభయంవేసింది. “క్షమించండి. నేనూ తొందరపడ్డా”నన్నా. “ఏంచేశా”నన్నారు. చెప్పేసినానునా అనుమానంఅంతా. “నేనూ వుంగరం దాని మీదపేరు చూచి అనుమానంపడ్డా. ఆ అనుమానాన్ని మరింత దృఢపరిచింది నీవు మధ్యాహ్నం వాల్లింట్లోనుండడం. కాని మీ నాన్నగారు వుంగరాలివ్వడముతోనే.....” అన్నారాయన. “మానాన్నగారువారి నాపేర్లతో పిలవగానే.....” అని వుత్తరాలిచ్చేను. “శ్యామసుందరాన్ని శ్యామ్ అని. జగన్నాథాన్ని బాన్ అని ముద్దుకు పిలుస్తారు అందరు. నిన్నరాత్రి బాన్ యింట్లో ఫలహారం చేశా”నన్నారు. గాలివానా పోయింది.



తల్లి

శ్రీమతి పోతావ్రగడ రాజరత్నమ్మగారు

కన్నపాపని యుయ్యెల లోసనుంచి పజ్జనిలుచుండి యూపుచు పాటబాడి నిదురబుచ్చెడి నప్పుడు నెమ్మనమున జనని బొందెడి యానంద మదిలవంబె ? బడిని గూర్చుండి పాలను దడవిత్రాగి నిముసమైనను గాకుండ నిదురఁదోగు కన్నకొమరుని మోమును గాంచునట్టి మాతపొందెడి సంతోష మదిలవంబె ?

ఇంట బనులను జేయుచు నొంటిదగుట తీరుబాటన నెఱుగని తరుణమందు చిన్నిపాపడు పాలను చేవగోరి చన్నులాసించుతరి మాత సకలపనుల మఱచి బుడుతని యొడిజేర్చి పాణిబూని శిరము దడపుచు కురులను చిక్కుదీసి “ఎల్లవేళల నల్లరి పిల్లవాడ” వనుచుబల్కెడిపల్కులో కలదుసుధయు.